



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

مستان سے والدہ محمد الوب لکھتی ہیں کہ ہم نماز کی ابتدا میں دعائے استفتاح کے طور پر "بِسْمِ اللّٰهِ الرَّحْمٰنِ الرَّحِیْمِ" پڑھتے تھے آج کل کسی عالم نے بتایا ہے کہ یہ دعا صحیح نہیں ہے۔ بلکہ "اللّٰهُمَّ بَاعِدْ بَيْنِي وَبَيْنَ خَطَايَايَ"۔۔۔ لکھنی چاہیے۔ اس کے متعلق راہنمائی فرمائیں کہ ہم کونسی دعا پڑھیں۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

مذکورہ دعا استفتاح متعدد صحابہ کرام رضی اللہ عنہم سے مرفوعاً و موقوفاً مروی ہے اور محدثین کرام نے اسے صحیح قرار دیا ہے۔ حضرت عائشہ رضی اللہ عنہا بیان فرماتی ہیں کہ رسول اللہ صلی اللہ علیہ وسلم جب نماز کا آغاز کرتے تو (مذکورہ دعا پڑھتے۔) (ابوداؤد۔ صلوٰۃ 776۔ ترمذی: الصلوٰۃ 243 ابن ماجہ اقامۃ الصلوٰۃ 806)

(امام حاکم رحمۃ اللہ علیہ نے اسے روایت کیا ہے اور علامہ ذہبی رحمۃ اللہ علیہ نے اسے صحیح قرار دیا ہے۔) (مسند رک: 1/235)

(لیکن اس کی سند میں ایک راوی حارثہ ہے جس کے متعلق علماء نے جرح و تعدیل نے کلام کیا ہے مگر اس حدیث کی ایک دوسری سند سے اسے تقویت پہنچتی ہے۔) (دارقطنی: حدیث نمبر 1128)

علامہ البانی رحمۃ اللہ علیہ لکھتے ہیں کہ "یہ سند منقطع ہونے کے باوجود پہلی روایت کے لئے بہترین مؤید ہے۔ اس بنا پر یہ روایت درجہ حسن تک پہنچ جاتی ہے اگر اس کے ساتھ حضرت ابوسعید خدری رضی اللہ عنہ کی حدیث کو ملا دیا جائے تو درجہ صحت تک پہنچ جاتی ہے۔" (ارواء الغلیل: 2/50)

حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم جب رات کے وقت نماز کے لئے کھڑے ہوتے تو اللہ اکبر کہہ کر مذکورہ دعا پڑھتے تھے۔ (نسائی: 2/132؛ دارمی: 1/282؛ مسند امام احمد: 3/50)

(شیخ احمد شاکر نے اس حدیث کو صحیح کہا ہے۔) (تحقیق ترمذی: 2/11)

(علامہ البانی رحمۃ اللہ علیہ نے اس روایت کو حسن قرار دیا ہے۔) (ارواء الغلیل: 2/53)

(حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم جب نماز شروع کرتے تو اللہ اکبر کہتے، پھر اپنے ہاتھوں کو کانوں تک اٹھاتے، اس کے بعد مذکورہ دعا پڑھتے۔) (دارقطنی: حدیث نمبر 1135)

اس حدیث انس رضی اللہ عنہ کو امام طبرانی نے بھی بیان کیا ہے اور اسے صحیح قرار دیا ہے۔

(حضرت جابر رضی اللہ عنہ سے بھی مرفوعاً دعا مروی ہے لیکن اس کے بعد و جھٹ و جھٹی للذی کا بھی ذکر ہے۔) (بیہقی: 1/35)

(حضرت عمر رضی اللہ عنہ سے موقوفاً یہ دعا پڑھنا منقول ہے۔) (صحیح مسلم: الصلوٰۃ 892)

لیکن مسلم کی روایت میں انقطاع ہے۔ کیوں کہ اس میں ایک راوی عبد ہے جس نے حضرت عمر رضی اللہ عنہ سے نہیں سنا ہے لیکن امام دارقطنی نے یہ موقف روایت متعدد اسانید سے موصول بیان کیا ہے۔ (دارقطنی: حدیث نمبر 1130 تا 1133)

(دارقطنی رحمۃ اللہ علیہ نے حضرت عمر رضی اللہ عنہ سے اس روایت کو مرفوعاً بھی بیان کیا ہے تاہم وضاحت کر دی ہے کہ اس کا موقف ہونا صحیح ہے۔) (دارقطنی: حدیث نمبر 1129)

اس روایت کے پیش نظر بہتر ہے کہ صحیحین کی روایت کے مطابق نماز کے آغاز میں "اللّٰهُمَّ بَاعِدْ بَيْنِي وَبَيْنَ خَطَايَايَ" پڑھی جائے لیکن اگر کوئی سہولت کے پیش نظر "بِسْمِ اللّٰهِ الرَّحْمٰنِ الرَّحِیْمِ" پڑھتا ہے تو یہ بھی صحیح ہے۔ متعدد محدثین کرام رضی اللہ عنہ نے مجموعی طور پر مذکورہ بالا روایت کو صحیح اور قابل حجت قرار دیا ہے۔

هذا ما عندي والله اعلم بالصواب

